



**Qorti tal-Magistrati (Malta)  
Bhala Qorti ta' Gudikatura Kriminali**

**Magistrat Dr. Donatella M. Frendo Dimech LL.D., Mag. Jur. (Int. Law)**

Illum, 23 ta' Meju, 2017

**Il-Pulizija  
(Spettur Sarah Magri)**

**-vs-**

**Paul Zahra, detentur tal-karta tal-identita` numru 80453M**

***Kumpilazzjoni Nru. 372/14***

Il-Qorti,

Rat l-akkużi miġjuba fil-konfront tal-imputat Paul Zahra u ċioè talli:

Fit-28 t'April, 2013, u fil-jiem ta' qabel gewwa Raba Nemel L/O Rabat-

1. Volontarjament hassar, ghamel hsara jew gharraq hwejjeg haddiehor konsistenti fit-twaqqieh ta' hitan u kamra ai danni ta' John Zahra, Carmelo sive Charles Zahra u/jew persuni ohra, liema hsara ma tiskorriex l-€1,164.69 imma hija izjed minn €116.47;
2. Bi ksur tal-artikolu 251 u 251A tal-Kap.9 tal-Ligijiet ta' Malta, fit-28 t'April, 2013, gewwa Raba Nemel L/O Rabat, uza vjolenza kontra u ta fastidju lil John u Carmelo sive Charles Zahra.

Il-Qorti giet mitluba tapplika l-provvedimenti tal-artikolu 377(5) tal-Kapitolu 9 tal-Ligijiet ta' Malta kif ukoll il-provvediment tal-artikolu 85(2) tal-Kapitolu 9.

Il-Qorti giet mitluba tapplika l-provvedimenti tal-Artikolu 383 u 412C tal-kapitolu 9 tal-Ligijiet ta' Malta fil-konfront tal-kwerelant.

Il-Qorti giet mitluba sabiex f'kaz ta' htija tikkundanna lill-hati sabiex jaghmel tajjeb ghall-hlas tal-ispejjez kollha tal-esperti li jkunu gew mahtura u dan ai termini tal-Artikolu 533 tal-Kap.9 tal-Ligijiet ta' Malta.

Rat in-nota ta' rinviu ghal gudizzju tal-Avukat Generali tal-21 ta' Dicembru, 2016,<sup>1</sup> permezz ta' liema baghat lill-imputat biex jigi gudikat minn din il-Qorti bhala Qorti ta' Gudikatura Kriminali.

Semghet ix-xhieda.

Semghet it-trattazzjoni tal-partijiet.

Rat l-atti u d-dokumenti kollha.

Ikkunsidrat:

Illi qabel xejn irid jinghad illi ghalkemm din il-kawza tirrigwarda reati li allegatament sehew f' April, 2013, l-istess kawza giet mismugha minn din il-Qorti, kif diversament presjeduta, u l-ewwel udjenza quddiem din il-Qorti, kif preseduta, giet mizmuma fit-18 ta' Frar, 2016.

Illi l-akkuzi huma dawk ravnizati bl-artikoli 325 tal-Kodici Kriminali u cioe` hsara volontarja kif ukoll dawk ta' fastidju u vjolenza kontra l-privat.

Illi **John Zahra**, l-kwerelant xehed kif fit-28 t' April, 2013, kien fil-garaxx tieghu, li jinsab magenb il-garaxx ta' huh. Il-garaxx tieghu hu sitwat magenb id-dar tieghu. Kif kien gol-garaxx sema hymac diehla fil-parti li kellha ommu u l-imputat beda iwaqqa' il-kamra (l-imputat issejjhila 'barrakka'). Huh Charles staqsa lill-imputat ghaliex kien qed iwaqqa' il-kamra u l-imputat **"Qallu ghax dan il-gebel tieghi. U pprova jwaqqfu baqa' sejjer waqqa' l-kamra minn tieghi. U dawn ilhom mibnijin iktar minn tletin sena hemm."** Muri ritratt<sup>2</sup> jikkonferma li l-barrakka li twaqqghet kienet fuq art ta' ommu u biswit il-barrakka kien hemm zewg strutturi li jappartjenu lilu.<sup>3</sup> Jikkonferma li l-art fuq liema kien hemm il-barrakka **"Iva dik t'ommi dik il-propjeta`"** u li l-hsara kawzata fuq l-istrutturi tieghu tammonta ghal madwar mitt lira Maltin (€232).

Illi **Joseph Azzopardi** xehed li x'hin hu kien **"gol-garaxx ta' Johnny Zahra ....smajna gaffa tahdem. ... F'daqqa u l-hin smajt gaffa tahdem u smajthom jillatikaw, u hrigt barra u smajthom jillatikaw bil-kliem, jien Pawlu habib tieghi. Mort fejn Pawlu, tlajtlu fuq il-gaffa, ghidtlu Pawl ghalfejn qed tiggieled? Qalli ghax ghandi dawn il-gebel il-kantuni tieghi.... sibt lil Pawlu Zahra fuq il-gaffa jiena qed inehhi xi gebel tal-kantun... sakemm hrigt mill-garaxx rajt kantuni ma' l-art jigifieri."** Jispjega li meta staqsa lill-imputat ghaliex waqqa' il-kmamar li qabel kienu jintuzaw mill-genituri tal-imputat (u tal-kwerelant)

---

<sup>1</sup> Fol.102

<sup>2</sup> Fol.37

<sup>3</sup> Fol.66-67

l-imputat rrispondieh **“Qalli ghax ghandi l-kantuni tieghi u ghandi bzonn il-kantuni.”** Wara rah jigbor il-gebel.<sup>4</sup>

Illi l-imputat **Paul Zahra** ghazel li jixhed u dan spjega li hu kien bena l-barrakka in kwistjoni wara li ha permess minghand il-genituri tieghu. Kien iddecieda li jzaramaha ghaliex is-saqaf kien tal-pjanci li kienu ssaddu u saru ta' periklu. Ha il-permess t'ommu peress li kienet mibnija fuq art tal-genituri tieghu u gie deciz li din titnehha.<sup>5</sup> L-imputat jghid li hu biss kien jaghmel uzu minn din il-barrakka.<sup>6</sup> L-imputat esebixxa pjanta fejn indika l-propjeta` ta' huh u l-barrakka li waqqa'. Ma jsemmi xejn dwar il-fatt li hu waqqa' anke xi parti mill-istruttura ta' huh li hi sitwata hajt ma hajt mal-barrakka.

Illi rigward tal-akkuza ta' hsara volontarja ma giex pruvat sal-grad rikjest mill-ligi li l-hsara li soffra l-kwerelant, wara li twaqqat parti mil-binja tieghu hekk kif l-imputat beda jwaqqa' l-barrakka, saret deliberatament. Minn imkien ma rrizulta li l-imputat kellhu l-intenzjoni jaghmel hsara fuq il-fond tal-kwerelant. Fil-fatt anke l-kwerelant jghid li sema' lill-imputat jghid lil huhom Charlie li l-gebel riedu ghax kellhu bzonn u dan jikkonfermah anke Azzopardi ghax lilu qallu l-istess.

Ghalhekk fl-aghar ipotesi l-imputat jista' jinstab hati biss dwar hsara involontarja kif previst l-artikolu 328(d) tal-Kapitolu 9 tal-Ligijiet ta' Malta li jiddisponi:

“Kull min, b'nuqqas ta' hsieb, bi traskuraġni jew b'nuqqas ta' hila fl-arti jew professjoni tieghu, jew b'nuqqas ta' tharis ta' regolamenti, jikkaguna ħruq, jew jagħmel xi ħsara jew iħassar jew jgħarraq xi haġa, kif imsemmi f'dan is-sub-titolu, jehel, meta jinsab hati ...”

Illi l-prosekuzzjoni u l-parti civile ghalhekk kien jinhtigelhom jippruvaw illi l-imputat wera nuqqas ta' hsieb, kien traskurat jew wera' nuqqas ta' hila fl-arti jew il-professjoni tieghu. Tali prova lanqas ma ngabet. Ghalhekk l-imputat qed jigi liberat mill-ewwel imputazzjoni.

Illi Zahra gie akkuzat ukoll b'dak li jidher hu r-reat ta' vjolenza kontra l-privat ravvizat bl-artikolu 251 tal-Kodici Kriminali. Sabiex jissussisti dan ir-reat jinhtieg li l-vjolenza tintuza bhala forma ta' theddida kontra persuna sabiex iggieghel lil dik il-persuna taghmel xi haga, jew ihalli li isir xi haga, jew sabiex igieghlu jonqos milli jaghmel xi haga.

Illi ma ngiebet ebda prova li kien hemm xi theddid f'dan is-sens u wisq anqas ma giet uzata xi forma ta' vjolenza fuq l-parte leza u ghalhekk il-Qorti hija perplessa dwar kif qatt setghet tiffigura din l-imputazzjoni fl-agir tal-imputat.

---

<sup>4</sup> Fol.95

<sup>5</sup> Fol.106

<sup>6</sup> Ibid

Illi dwar ir-reat ravvizat bl-artikolu 251A tal-Kodici Kriminali ssir riferenza ghas-sentenza fl-ismijiet **Il-Pulizija vs Joseph Bajada**:<sup>7</sup>

“Illi r-reat tal-fastidju u tal-harassment kif ikkontemplati fl-artikoli 251A u 251B gew introdotti għall-ewwel darba fil-ligi penali Maltija bl-Att XX tas-sena 2005. Illi mill-gurisprudenza tal-qorti tagħna jidher illi l-imgieba li tohloq il-fastidju trid tkun “a course of conduct” u mhux incident wiehed u izolat. Illi f’sentenza mogħtija mill-Qorti ta’ l-Appelli Kriminali fil-kawza fl-ismijiet **Il-Pulizija vs James Demanuele** deciza fis-26 ta’ Novembru 2009 il-Qorti stqarret:

“L-artikolu 251A johloq ir-reat ta’ persuna li ggib ruha b’ mod li tagħti fastidju lil persuna oħra u b’ mod li tkun taf jew imissha tkun taf li dan ikun ta’ fastidju għal dik il-persuna. Il-ligi fis-sub-incipit (2) tkompli tiddisponi li persuna li tkun qed iggib ruha b’ mod dubbjuż imissha tkun taf li dik l-imgieba tammonta għal fastidju ta’ persuna oħra jekk fil-qies ta’ persuna ragjonevoli li jkollha l-istess informazzjoni, din kienet kieku tahseb li dik l-imgieba kienet tammonta għal fastidju tal-persuna l-oħra. Fis-subincipit (3)(c) il-ligi tkompli tgħid li persuna akkuzata b’reat taħt dan l-artikolu tista’ ggib prova li fic-cirkostanzi partikolari dik l-imgieba kienet wahda ragjonevoli. Fl-artikolu 251 C hu provvdut li referenzi għall-ghoti ta’ fastidju lil persuni jinkludi meta wiehed jagħti qata’: (“*alarming*”) jew idejjaq: (“*causing ..distress*”) lill-persuna.

Illi t-terminu legali fastidju (bl-Ingliż “*harassment*”) gie definit mill-Black’s Law Dictionary - (7th. edit.) bhala:-

“*Words, conduct or action (usu. Repeated or persistent) that being directed at a specific person, annoys, alarms or causes substantial emotional distress in that person and serves no legitimate purpose*”, dan l-element ta’ ripetizzjoni jew persistenza ma jridx jigi konsidrat “*in isolation*” b’ riferenza biss għall-kaz mertu tal-kawza imma wkoll irid jittqies fl-isfond tar-retroxena u ta’-agir precedenti tal-gudikabbli. Dan għaliex kif gie ritenut minn din il-Qorti fl-Appell Kriminali : **“Il-Pulizija vs. Alan Caruana Carabez”** [21.6.07] :-

“.... f’ kazijiet bħal dawn ir-retroxena għal kull incident hija importanti biex il-Qorti tkun tista’ tispigola l-incident izolat u accidentalment minn agir abitwali ta’ fastidju fuq periodu ta’ zmien.”

Pero’, xorta wahda jkun irid jirrizulta mill-provi għall-fini tal-parametri tal-akkuza nnifisha.”

Illi apparti mid-dispozzjoni kontenuta fl-artikolu 251C li tgħid li referenzi għall-ghoti ta’ fastidju lil persuni jinkludu meta wiehed jagħti qata’ jew idejjaq lill-persuna. (“*alarming the person or causing the person distress*” fit-test Ingliż), il-ligi tagħna ma tagħti ebda definizzjoni oħra tat-terminu generiku fastidju jew “*harassment*”. Issa filwaqt li n-nuqqas ta’ definizzjoni specifika w dettaljata tar-reat in dizamina tagħmilha possibbli għall-gudikant li jqis bhala fastidju agir li jkun jiehu l-forma ta’ diversi varjazzjonijiet tal-istess delitt, jista’ mill-banda l-oħra johloq ukoll incertezzi fl-applikazzjoni tal-ligi penali fir-rigward ta’ dawn it-tip ta’ reati li ta’ sikwiet jimbtu minn relazzjonijiet inter-personali komplikati w delikati. Kull tip ta’ dan l-agir pero’ hu kalkolat li johloq certa biza’ f’dak li jkun b’mod li johloq sensazzjoni li qed tigi segwit u impoggi taħt certa pressjoni ingusta. Hu proprju dan li din il-ligi l-gdida trid tipprojbixxi.”

Illi mill-qari ta’ l-akkuza jirrizulta illi l-imputat qed jigi akkuzat b’incident wiehed li sehh is-6 ta’ Gunju, 2015. Illi għalhekk il-Qorti ma tistax tqies il-fatti kif stabbiliti fil-kawza bhala a “*course of conduct*” (fit-test Ingliż) li skond giurisprudenza recenti ta’ din il-Qorti trid tirrizulta biex jissussistu dawn ir-reati ta’ fastidju w ikkagunar ta’ biza’ (ara f’ dan is-sens l-Appell Kriminali: **“Il-Pulizija vs. Raymond Parnis”** per V. De Gaetano C. J. [24.4.2009]). L-Proskezzjoni fl-akkuza qed tirreferi biss għall-incident wiehed u izolat u

<sup>7</sup> Qorti tal-Magistrati (Għawdex) Bhala Qorti ta’ Gudikatura Kriminali, Magistrat Dr Edwina Grima, [02.05.2013]

qed takkuza lill-imputat b'dak, ghalkemm l-akkuza donnha qed tirreferi ghar-reat bhala wiehed kontinwat.”

Illi l-ligi ghalhekk titkellem dwar “imgieba”, *a course of conduct*, u minn dina l-esposizzjoni legali jirrizulta illi dan ir-reat ma jisussistix jekk dan ikun xi incident izolat kif fil-fatt huwa il-kaz in ezami tenut kont li din l-imputazzjoni hi marbuta ma data specifika u cioe` dik tat-28 t'April, 2013. Ghaldaqstant l-imputat qed jigi liberat anke minn din l-imputazzjoni.

Ghaldaqstant abbazi tal-provi li hemm fl-atti il-Qorti ma tistax hlief tillbera lill-imputat mill-akkuzi kollha migjuba fil-konfront tieghu.

**Dr Donatella M. Frendo Dimech LL.D., Mag. Jur. (Int. Law)**

**Magistrat**